
Tripuratilakam

త్రిపురాతిలకమ్

Document Information

Text title : tripurAtilakam or kalpashAkhistavah)

File name : tripurAtilakam.itx

Category : devii, dashamahAvidyA, devI, panchadashI

Location : doc_devii

Transliterated by : PSA Easwaran

Proofread by : PSA Easwaran

Description-comments : Devi book stall, Kodumgallur, Kerala

Source : Sthothra Rathnaakaram, edited by N. Bappuravu, 2010

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2022

sanskritdocuments.org

త్రిపురాతిలకమ్



శ్రీగణేశాయ నమః ।

ఓం క ఏ ఈ ల హ్రీం హ స క హ ల హ్రీం స క ల హ్రీం శ్రీం ।

కల్పశాఖిగణసత్పునూనమధుపానకేలికుతుకభ్రమత్

షట్పదారవమనోహరే కనకభూధరే లలితమణ్డపే ।

అత్యుదారమణిపీఠమధ్యవినివాసినిమఖిలమోహినిం

భక్తియోగసులభాం భజే భువనమాతరం త్రిపురసుందరీమ్ ॥ ౧॥

ఏకకాలసముదీయమానతరుణార్కకోటిసదృశస్ఫుర-

ద్దేహకాన్తిభరధోరణిమిలనలోహితీకృతదిగన్తరామ్ ।

వాగధీతవిభవాం విపద్యభయదాయిసిమఖిలమోహినిం

ఆగమార్థమణిదీపికామనిశమాశ్రయే త్రిపురసుందరీమ్ ॥ ౨॥

ఈషదున్నిషదమర్త్యశాఖికుసుమావలీవిమలతారకా-

వృన్దసున్దరసుధాంశుఖణ్డసుభగీకృతాతిగురుకైశికామ్ ।

నీలకుంభోత్తఘనాలకాం నిటిలభుషణాయతవిలోచనాం

నీలకణ్డసుకృతోన్నతిం సతతమాశ్రయే త్రిపురసుందరీమ్ ॥ 3॥

లక్ష్మహీనవిధులక్షనిర్జ్జితవిచక్షణాననసరోరుహాం

ఇక్షుకార్ముకశరాసనోపమితచిల్లికాయుగమతల్లికామ్ ।

లక్షయే మనసి సన్తతం సకలదుష్కృతక్షయవిధాయసిం

ఉక్షవాహనతపోవిభూతిమహదక్షరాం త్రిపురసుందరీమ్ ॥ ౪॥

హ్రీమదప్రమదకామకౌతుకకృపాదిభావపిశునాయత-

స్నిగ్ధముగ్ధవిశదత్రివర్ణవిమలాలసాలసవిలోచనామ్ ।

సున్దరాధరమణిప్రభామిలితమన్దహాసనవచన్ద్రికాం

వన్ద్యశేఖరకుటుమ్భినిమనిశమాశ్రయే త్రిపురసుందరీమ్ ॥ ౫॥

హస్తమృష్టమణిదర్పణోజ్జ్వలమనోజ్ఞదణ్డఫలకద్వయే

బిమ్బితానుపమకుణ్డలస్తబకమణ్డితాననసరోరుహామ్ ।

స్వర్ణపజ్కజదలాన్తరుల్లసితకర్ణికాసదృశనాసికాం

కర్ణవైరిసఖసోదరీమనిశమాశ్రయే త్రిపురసుందరీమ్ || ౬ ||

సన్మరన్దరసమాధురీతులనకర్మతాక్షరసముల్లస-

న్నర్మపేశలవచోవిలాసపరిభూతనిర్మలసుధారసామ్ |

కమ్రవక్రప్రవనాగ్రహప్రవలదున్మిషద్భ్రమరమణ్ణలాం

తుర్మహే మనసి శర్మదామనిశమమ్పికాం త్రిపురసుందరీమ్ || ౭ ||

కమ్రకాన్తిజితతారపూరమణీనూత్రమణ్ణలసముల్లసత్

కణ్ణకాణ్ణకమనీయతాపహృతకమ్బురాజరుచిడమ్బరామ్ |

కింఞ్చిదానతమనోహరాం సయుగచమ్పిచారుమణీకర్ణికాం

పఞ్చబాణపరిపిపుణ్యలహరీం భజే త్రిపురసుందరీమ్ || ౮ ||

హస్తపద్మలసదిక్షుచాపసృణిపాశపుష్పవిశిఖోజ్జ్వలాం

తప్తహేమరచితాభిరామకటకాఙ్గలీయవలయాదికామ్ |

వృత్తనిస్తులనిరన్తరాలకఠినోన్నతస్తనతృణీభవ-

న్మృతహస్తవరమస్తకాం మనసి చిన్తయే త్రిపురసుందరీమ్ || ౯ ||

లక్షగాఢపరిరమ్భతుష్టహరహాసగౌరతరోల్లసత్

చారుహారనికరాభిరామకుచభారతాన్తతనుమధ్యమామ్ |

రోమరాజలలితోదరీమధికనిమ్ననాభిమవలోకయే

కామరాజపరదేవతామనిశమాశ్రయే త్రిపురసుందరీమ్ || ౧౦ ||

హీరమణ్ణలనిరన్తరోల్లసితజాతరూపమయమేఖలా

చారుకాన్తిపరిరమ్భసున్దరసునూక్ష్మచీనవననాఞ్చితామ్ |

మారవీరరసచాతురీధృతధురీణతుఙ్గజఘనస్థలాం

ధారయే మనసి సన్తతం త్రిదశవన్దితాం త్రిపురసుందరీమ్ || ౧౧ ||

సప్తసప్తకిరణానభిజ్ఞపరివర్ధమానకదలీతను-

స్పర్ధిముగ్ధమధురోరుదణ్ణయుగమన్తితేన్ద్రధరలోచనామ్ |

వృత్తజానుయుగవల్గుభావజితచిత్తసమ్భవసముద్గకాం

నిత్యమేవ పరిశీలయే మనసి ముక్తిదాం త్రిపురసుందరీమ్ || ౧౨ ||

కణ్ణకాణ్ణరుచికుణ్ణతాకరణలీలయా సకలకేకీనాం

జఙ్ఘయా తులితకేతకీముకులసఙ్ఘయా భృతముదఞ్చితామ్ |

అమ్బుజోదరవిడమ్పిచారుపదపల్లవాం హృదయదర్పణే

బిమ్పితామివ విలోకయే సతతమమ్పికాం త్రిపురసుందరీమ్ || ౧౩ ||

లభ్యమానకమలార్చనప్రణతితత్పరైరనిశమాస్థయా

కల్పకోటిశతసంకృతేన సుకృతేన కైశ్చన నరోత్తమైః ।

కల్పశాఖిగణకల్ప్యమానకనకాభిషేకసుభగాకృతిం

కల్పయామి హృది చిత్పయోజనవషట్పదీం త్రిపురసుందరీమ్ ॥ ౧౪ ॥

ప్రీమితి ప్రథితమస్త్రమూర్తిరచలాత్మజేత్యుదధికన్యకే-

త్యమ్బుజాననకుటుమ్పినీతి వివిధోపగీతమహిమోదయామ్ ।

నేవకాభిమతకామధేనుమఖిలాగమావగమవైభవాం

భావయామి హృది భావితాఖిలచరాచరాం త్రిపురసుందరీమ్ ॥ ౧౫ ॥

స్తోత్రరాజమముమాత్తమోదమహరాగమే ప్రయతమానసో

కీర్తయన్నిహ నరోత్తమో విజితవిత్తపో విపులసమ్పదామ్ ।

ప్రార్థ్యమానపరిరమ్భకేలిరబలాజనైరపగతైషణో

గాత్రమాత్రపతనావధావమృతమక్షరం పదమవాప్పుయాత్ ॥

ఇతి త్రిపురాతిలకస్తోత్రం సమాప్తమ్ ॥

కల్పశాఖిస్తవః

Proofread by PSA Easwaran

—
Tripuratilakam

pdf was typeset on December 27, 2022

—
Please send corrections to sanskrit@cheerful.com

